



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 309 /ນຍ

ນະຄອນຫຼວງວຽງຈັນ, ວັນທີ 28 ກັນຍາ 2011

ດຳລັດ

ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກະຊວງວິທະຍາສາດ ແລະ ເຕັກໂນໂລຊີ

- ອີງຕາມ ກົດໝາຍວ່າດ້ວຍລັດຖະບານ ແຫ່ງ ສປປ ລາວ, ສະບັບເລກທີ 02/ສພຊ, ລົງວັນທີ 06 ພຶດສະພາ 2003;
- ອີງຕາມ ລັດຖະດຳລັດຂອງປະຫານປະເທດ ແຫ່ງ ສປປ ລາວ, ສະບັບເລກທີ 107/ປປທ, ລົງວັນທີ 30 ມິຖຸນາ 2011 ກ່ຽວກັບ ໂຄງປະກອບວົງຈັກ, ການແຕ່ງຕັ້ງນາຍົກລັດຖະມົນຕີ, ອອງນາຍົກລັດຖະມົນຕີ ແລະ ຄະນະລັດຖະບານ ແຫ່ງ ສປປ ລາວ;
- ອີງຕາມ ຫັ້ງສືສະເໜີ ຂອງທ່ານລັດຖະມົນຕີວ່າການ ກະຊວງວິທະຍາສາດ ແລະ ເຕັກໂນໂລຊີ, ສະບັບເລກທີ 257/ກຊວຕ, ລົງວັນທີ 08 ກັນຍາ 2011;
- ອີງຕາມ ຫັ້ງສືສະເໜີ ຂອງທ່ານລັດຖະມົນຕີວ່າການ ກະຊວງພາຍໃນ, ສະບັບເລກທີ 45/ພນ, ລົງວັນທີ 13 ກັນຍາ 2011.

ນາຍົກລັດຖະມົນຕີ ອອກດຳລັດ:

ໝວດທີ |
ບົດບັນຍັດທົ່ວໄປ

ມາດຕາ 1. ຈຸດປະສົງ

ດຳລັດສະບັບນີ້ ກຳນົດລະອງດັກກ່ຽວກັບທີ່ຕັ້ງ, ພາລະບົດບາດ, ໜ້າທີ່, ຂອບເຂດສິດ,
ໂຄງປະກອບການຈັດຕັ້ງ ແລະ ລະບອບແບບແຜນວິທີເຮັດວຽກ ຂອງກະຊວງວິທະຍາສາດ
ແລະ ເຕັກໂນໂລຊີ ເພື່ອເປັນປ່ອນອົງໃນການຈັດຕັ້ງ ແລະ ການເຄື່ອນໄຫວປະຕິບັດໜ້າທີ່

ການເມືອງ ຂອງຕົນ ແນໃສ່ຈັດຕັ້ງປະຕິບັດ ແນວທາງນະໂຍບາຍຂອງພັກ ແລະ ລັດຖະບານ ກ່ຽວກັບວູກາງານວິທະຍາສາດ, ເຕັກໂນໂລຊີ, ນະວັດຕະກຳ, ຊັບສິນທາງບັນຍາ, ມາດຕະຖານ ແລະ ການວັດແທກ ໃນຂອບເຂດທີ່ວປະເທດ.

ມາດຕາ 2. ຫີຕັ້ງ ແລະ ພາລະບົດບາດ

ກະຊວງວິທະຍາສາດ ແລະ ເຕັກໂນໂລຊີ ຂຽນດ້ວຍຕົວອັກສອນຫຍົ້ວ່າ: “ກວຕ” ແມ່ນ ອົງການວິຊາການ ແລະ ຄຸ້ມຄອງລັດ ຂັ້ນສູນກາງ, ໂດຍສັງກັດໃນໂຄງປະກອບກົງຈັກ ຂອງລັດຖະບານ, ມີພາລະບົດບາດເປັນເສນາທີ່ການ ໃຫ້ລັດຖະບານໃນການພັດທະນາ ແລະ ຄຸ້ມຄອງນະຫາພາກ ກ່ຽວກັບວູກາງານວິທະຍາສາດ, ເຕັກໂນໂລຊີ, ນະວັດຕະກຳ, ຊັບສິນທາງບັນຍາ, ມາດຕະຖານ ແລະ ການວັດແທກ ໃນຂອບເຂດທີ່ວປະເທດ.

ໝວດທີ ॥ ໜັກທີ ແລະ ຂອບເຂດສີດ

ມາດຕາ 3. ໜັກທີ

ກະຊວງວິທະຍາສາດ ແລະ ເຕັກໂນໂລຊີ ມີໜັກທີດັ່ງລຸ່ມນີ້:

- 3.1 ຄົ້ນຄວ້າ ຜົນຂະຫຍາຍແນວທາງ ນະໂຍບາຍຂອງພັກ ແລະ ລັດຖະບານ ໃຫ້ກາຍເປັນ ແຜນການ, ແຜນງານ, ໂຄງການລະອຽດ ດ້ານວູກາງານວິທະຍາສາດ, ເຕັກໂນໂລຊີ, ນະວັດຕະກຳ, ຊັບສິນທາງບັນຍາ, ມາດຕະຖານ ແລະ ການວັດແທກ ພົມທັງຮັບຜິດຊອບ ໃນ ການຈັດຕັ້ງປະຕິບັດ. ປະກອບສ່ວນຫັນປະເທດໃຫ້ເປັນອຸດສາຫະກຳ ແລະ ທັນສະໄໝ;
- 3.2 ຄົ້ນຄວ້າ, ບັບປຸງ ແລະ ຮ່າງນະໂຍບາຍ, ແຜນຍຸດທະສາດ ແລະ ນິຕິກຳຕ່າງໆຕາມໜັກທີ ແລະ ຂອບເຂດສີດຂອງກະຊວງ ເພື່ອນຳສະເໜີລັດຖະບານພິຈາລະນາປະກາດໃຊ້;
- 3.3 ສ້າງແຜນລາຍຮັບ ແລະ ລາຍຈ່າຍງົບປະມານຂອງກະຊວງ; ຄຸ້ມຄອງ ແລະ ຈັດສັນງົບ ປະມານການລົງທຶນຂອງລັດ ສໍາລັບການຄົ້ນຄວ້າ ແລະ ພັດທະນາ ວິທະຍາສາດ, ເຕັກໂນໂລຊີ ແລະ ນະວັດຕະກຳ; ຄຸ້ມຄອງກອງທຶນວິທະຍາສາດ ແລະ ເຕັກໂນໂລຊີ;
- 3.4 ສ້າງ, ບັບປຸງຕາມໜ່າງ ແລະ ພື້ນຖານໂຄງລ່າງວິທະຍາສາດ ແລະ ເຕັກໂນໂລຊີ ໃນ ຂອບເຂດທີ່ວປະເທດ; ຊື້ນໍາ ແລະ ຄຸ້ມຄອງຕາມສາຍຕັ້ງ ໃນການປະຕິບັດວູກາງານ ແລະ ບຸກຄະລາກອນຂອງຂະແໜງການຕົນ ໂດຍປະສານສົມທີບກັບອົງການປົກຄອງທ້ອງທຶນ;
- 3.5 ຄຸ້ມຄອງເອກະພາບກ່ຽວກັບວູກາງານຄົ້ນຄວ້າ, ພັດທະນາ, ເລືອກເຟັ້ນ, ກວດສອບ, ອະນຸມັດ, ຢັ້ງຢືນ, ຕິດຕາມກວດກາ ການນຳເຂົ້າ ແລະ ຖ່າຍທອດເຟັ້ນສໍາເລັດທາງດ້ານ ວິທະຍາສາດ, ເຕັກໂນໂລຊີ ແລະ ນະວັດຕະກຳ ຂອງສາກົນ, ລວມທັງດ້ານຊີວະເຕັກໂນໂລຊີ, ນິເວດ ວິທະຍາ, ວັດສະດຸໃໝ່, ພະລັງງານທິດແທນ ແລະ ເຕັກນິກ, ເຕັກໂນໂລຊີ-ສີບຢັ້ງ ທາງໄກ

ເພື່ອໃຫ້ແທດເໝາະກັບສະພາບຕົວຈິງ ຂອງການພັດທະນາເສດຖະກິດ-ສັງຄົມ ຂອງປະເທດຮີ;

- 3.6 ສຸມໃສ່ຄົ້ນຄວ້າ ແລະ ນຳໃຊ້ຜົນສຳເລັດໃໝ່ດ້ານວິທະຍາສາດ ແລະ ເຕັກໂນໂລຊີ ເຊົ້າໃນການຊຸດຄົ້ນ ແລະ ເສີມຂະຫຍາຍທ່າແຮງຂອງປະເທດເຣີ; ຄົ້ນຄວ້າ ເຕັກໂນໂລຊີໃໝ່ ທີ່ເປັນມີດ ກັບສິ່ງແວດລ້ອມ ແລະ ປະຊາຊົນທົ່ວໄປ ບິນພື້ນຖານສາມາດນຳໃຊ້ໄດ້ຕົວຈິງ;
- 3.7 ຊຸກຍູ້ ແລະ ສົ່ງເສີມສະຕິບັນຍາ-ທົວຄິດປະດິດສ້າງຂອງການຈັດຕັ້ງ, ບຸກຄົນໃນທົ່ວສັງຄົມເຊົ້າໃນການຄົ້ນຄວ້າ, ພັດທະນາ ແລະ ທິດລອງນຳໃຊ້ ເຕັກນິກ-ເຕັກໂນໂລຊີຕ່າງໆ;
- 3.8 ໂຄສະນາເຜີຍແຜ່, ສ້າງຈົດສຳນິກ ແລະ ຊຸກຍູ້ສົ່ງເສີມໃຫ້ສັງຄົມ ສາມາດເຊົ້າເຖິງ ແລະ ນຳໃຊ້ຜົນສຳເລັດທາງດ້ານວິທະຍາສາດ, ເຕັກໂນໂລຊີ ແລະ ນະວັດຕະກຳ;
- 3.9 ຄົ້ນຄວ້າ, ພັດທະນາ ແລະ ສ້າງລະບົບມາດຕະຖານ, ລະບົບການວັດແທກ; ໃຫ້ການບໍລິການ, ທິດສອບ, ຮັບຮອງ ແລະ ຍັ້ງຢືນກ່ຽວກັບມາດຕະຖານ ແລະ ການວັດແທກ; ຊຸກຍູ້, ສົ່ງເສີມການເຊື່ອມໄอย່ເຂົ້າກັບມາດຕະຖານສາກົນ;
- 3.10 ຄົ້ນຄວ້າ, ພັດທະນາ ແລະ ກຳນົດ ຫຼື ນຳສະເໜີລັດຖະບານ ກຳນົດລະບູບການ ຄຸ້ມຄອງຊັບສິນທາງບັນຍາ; ຂຶ້ນທະບຽນ, ຕິດຕາມ, ກວດກາ ແລະ ປະຕິບັດມາດຕະການຕ່າງໆ ເພື່ອປົກປ້ອງຊັບສິນທາງບັນຍາ ຂອງລັດ, ນິຕິບຸກຄົນ ແລະ ຂອງບຸກຄົນ ຕາມກົດໝາຍ ແລະ ລະບູບການທີ່ລັດວາງອອກ ເພື່ອຮັບປະກັນຄວາມຍຸຕິທຳໃນສັງຄົມ;
- 3.11 ເກັບກຳ, ບັນທຶກ ແລະ ຍັ້ງຢືນຜົນງານ, ທົວຄິດປະດິດສ້າງ ຂອງນັກວິທະຍາສາດ, ນັກຄົ້ນຄວ້າ-ວິໄຈ ດ້ານວິທະຍາສາດ, ເຕັກໂນໂລຊີ ແລະ ນະວັດຕະກຳ;
- 3.12 ປະສານສົມທີ່ບັນດາກສ່ວນຕ່າງໆ ທີ່ກ່ຽວຂ້ອງ ທັງສູນກາງ ແລະ ທ້ອງຖິ່ນ ໃນການຄຸ້ມຄອງ, ການກຳນົດທົ່ວຂໍ ຂອງການຄົ້ນຄວ້າ ແລະ ພັດທະນາວິທະຍາສາດ ແລະ ເຕັກໂນໂລຊີ;
- 3.13 ຕິດຕາມ, ກວດກາ ແລະ ໃຫ້ຄໍາແນະນຳ ທາງດ້ານວິທະຍາສາດ, ເຕັກໂນໂລຊີ ແລະ ນະວັດຕະກຳ ແກ່ການຈັດຕັ້ງ ແລະ ບຸກຄົນໃນສັງຄົມ ໃນການຈັດຕັ້ງປະຕິບັດແນວທາງນະໄຍບາຍ, ແຜນຍຸດທະສາດ, ນະໄຍບາຍ, ກົດໝາຍ, ລະບູບການ, ແຜນການ, ແຜນງານ ແລະ ໄຄງການໃນຂະແໜງການຂອງຕົນ;
- 3.14 ເກັບກຳ ແລະ ວິໄຈຂໍ້ມູນດ້ານຕ່າງໆ ເພື່ອເປັນພື້ນຖານໃຫ້ແກ່ການຄົ້ນຄວ້າ, ພັດທະນາ ແລະ ສ້າງຕັ້ງໜ່ວຍງານທີ່ເຮັດວຽກວິທະຍາສາດ, ເຕັກໂນໂລຊີ ແລະ ນະວັດຕະກຳ ຢູ່ໃນຂະແໜງການ, ທ້ອງຖິ່ນ ແລະ ພາກສ່ວນຕ່າງໆ ທີ່ເຫັນວ່າມີຄວາມຈຳເປັນ;
- 3.15 ຕິດຕາມ ແລະ ກວດກາບັນດາອົງການຈັດຕັ້ງພາຍໃນຂະແໜງການຂອງຕົນ ກ່ຽວກັບປະສິດທິພາບຂອງການປະຕິບັດວຽກງານ, ການຄຸ້ມຄອງງົບປະມານ, ການຄຸ້ມຄອງພື້ນ

ຖານວັດຖຸເຕັກນິກ, ຄຸ້ມຄອງພະນັກງານ-ລັດຖະກອນ ແລະ ບັນຫາອື່ນໆ ບິນພື້ນຖານ ກົດໝາຍ ແລະ ລະບຽບການຕ່າງໆ ທີ່ລັດຖະບານວາງອອກ;

- 3.16 ຄຸ້ມຄອງ, ສຶກສາອົບຮົມ, ກໍ່ສ້າງ, ບຳລຸງສ້າງ, ບັນຈຸຊັບຊອນ, ປະຕິບັດນະໂຍບາຍ ແລະ ປະຕິບັດວິໄນຕໍ່ພະນັກງານ-ລັດຖະກອນ ທີ່ຢູ່ໃນຄວາມຮັບຜິດຊອບຂອງຕົນ ຕາມລະບຽບ ກົດໝາຍ;
- 3.17 ຄົ້ນຄວ້າ ແລະ ປະກາດໃຊ້ລະບອບແບບແຜນວິທີເຮັດວຽກຂອງກະຊວງ, ລະບຽບການ ຄຸ້ມຄອງດ້ານຕ່າງໆ ລວມທັງໂຄງປະກອບການຈັດຕັ້ງ ແລະ ການກຳນົດຕຳແໜ່ງງານ ຂອງກະຊວງວິທະຍາສາດ ແລະ ເຕັກໂນໂລຊີ;
- 3.18 ພົວພັນ, ຮ່ວມມືກັບຕ່າງປະເທດ ແລະ ອົງການຈັດຕັ້ງສາກົນ ເພື່ອຍາດແຍ່ງການຊ່ວຍ ເງື່ອ ແລະ ການສະໜັບສະໜູນ ເຂົ້າໃນການພັດທະນາຂົງເຂດວຽກງານ ວິທະຍາສາດ, ເຕັກໂນໂລຊີ ແລະ ນະວັດຕະກຳ, ຊັບສິນທາງບັນຍາ, ມາດຕະຖານ ແລະ ການວັດແທກ ບິນພື້ນຖານຫຼັກການ, ລະບຽບການ ແລະ ຕາມການມອບໝາຍຂອງລັດຖະບານ;
- 3.19 ປະຕິບັດໜ້າທີ່ຫ້ອງການປະຈຳການຂອງສະພາວິທະຍາສາດ ແຫ່ງຊາດ;
- 3.20 ປະຕິບັດໜ້າທີ່ອື່ນໆອີກ ຕາມການມອບໝາຍ ຂອງລັດຖະບານ.

ມາດຕາ 4. ຂອບເຂດສິດ

ກະຊວງວິທະຍາສາດ ແລະ ເຕັກໂນໂລຊີ ມີຂອບເຂດສິດດັ່ງລຸ່ມນີ້:

- 4.1 ສ້າງຕັ້ງ, ບັບປຸງ ຫຼື ຍຸບເລີກການຈັດຕັ້ງຂັ້ນຕ່າງໆ ທີ່ຂຶ້ນກັບສິດຄຸ້ມຄອງ ຂອງກະຊວງ ວິທະຍາສາດ ແລະ ເຕັກໂນໂລຊີ;
- 4.2 ບັນຈຸ, ຊັບຊອນ, ແຕ່ງຕັ້ງ, ເລື່ອນຂັ້ນ-ເລື່ອນຂັ້ນ, ຍົກຍ້າຍໜ້າທີ່, ປິດຕຳແໜ່ງ, ໃສ່ວິໄນ ແລະ ປະຕິບັດນະໂຍບາຍ ຕໍ່ພະນັກງານຂັ້ນຕ່າງໆ ທີ່ຢູ່ໃນຂອບເຂດການຄຸ້ມຄອງ ຂອງ ກະຊວງ; ສຳລັບກໍລະນີກ່ຽວຂ້ອງກັບຫ້ອງຖິ່ນ ຕ້ອງໄດ້ບິກສາຫາລື ເປັນເອກະພາບກັບ ຄະນະຟັກ ແລະ ອົງການປົກຄອງຫ້ອງຖິ່ນ;
- 4.3 ຄຸ້ມຄອງ, ຂຶ້ນໆການຈັດຕັ້ງ ແລະ ການເຄື່ອນໄຫວ ຂອງພະແນກວິທະຍາສາດ ແລະ ເຕັກ ໂນໂລຊີຂັ້ນແຂວງ ແລະ ຫ້ອງການວິທະຍາສາດ ແລະ ເຕັກໂນໂລຊີຂັ້ນເມື່ອງ ຕາມ ລະບຽບກົດໝາຍ;
- 4.4 ກວດສອບ, ຍັງຍືນ ແລະ ອອກໃບອະນຸຍາດທາງດ້ານວິຊາການ ໃຫ້ແກ່ບຸກຄົນ, ມີຕີ ບຸກຄົນ ແລະ ການຈັດຕັ້ງ ທີ່ກ່ຽວຂ້ອງກັບວຽກງານວິທະຍາສາດ, ເຕັກໂນໂລຊີ ແລະ ນະ ວັດຕະກຳ; ຊັບສິນທາງບັນຍາ, ມາດຕະຖານ ແລະ ການວັດແທກ;
- 4.5 ຍັງຍືນ, ຂຶ້ນໆຫະບຽນຊັບສິນທາງບັນຍາ, ມາດຕະຖານ ແລະ ການວັດແທກ ສຳລັບ ກົດຈະການຕ່າງໆ ຕາມໜ້າທີ່ ແລະ ຂອບເຂດສິດຂອງຕົນ;

- 4.6 ຄົ້ນຄວາ ແລະ ພິຈາລະນາແກ້ໄຂຄໍາສະເໜີ, ຄໍາຮອງຮຽນ ແລະ ຄໍາຮອງຫຼຸກ ຂອງພາກສ່ວນຕ່າງໆ ແລະ ຂອງປະຊາຊົນ ກ່ຽວກັບບັນຫາວິທະຍາສາດ, ເຕັກໂນໂລຊີ ແລະ ນະວັດຕະກຳ; ຊັບສິນທາງປັນຍາ, ມາດຕະຖານ ແລະ ການວັດແທກຕາມລະບູບ ກົດໝາຍກຳນົດ;
- 4.7 ກວດກາ, ກວດການ ວູກງານຕ່າງໆ ຫີ່ກຳນົດໄວ້ໃນພາລະບົດບາດ ແລະ ໜ້າທີ່ຂອງກະຊວງວິທະຍາສາດ ແລະ ເຕັກໂນໂລຊີ; ກ່າວເຕືອນ, ຍັບຍັງ ແລະ ໂຈ ຫລື ຍົກເລີກບັນດາກິດຈະການ, ການນຳໃຊ້ເຕັກໂນໂລຊີ ຫີ່ຂັດຕໍ່ລະບູບກົດໝາຍ ຫລື ສົ່ງຜົນສະຫຼອນອັນບໍ່ດີຕໍ່ສັງຄົມ ແລະ ສິ່ງແວດລ້ອມ;
- 4.8 ອອກຂຶ້ຕົກລົງ, ຄໍາສັ່ງ, ຄໍາແນະນຳ ແລະ ແຈງການເພື່ອຄຸ້ມຄອງມະຫາພາກໃນຂະແໜງການຂອງຕົນ;
- 4.9 ຮຽກໄຮມ ແລະ ຈັດກອງປະຊຸມ, ຈັດສຳມະນາ ແລະ ຈັດການຝຶກອົບຮົມຕ່າງໆ ຂອງພະນັກງານການນຳ, ພະນັກງານຄຸ້ມຄອງ ແລະ ນັກວິຊາການ ຫາງດ້ານວິທະຍາສາດ ແລະ ເຕັກໂນໂລຊີ ໃນຂັ້ນຕ່າງໆ;
- 4.10 ຄຸ້ມຄອງ ແລະ ນຳໃຊ້ງົບປະມານປະຈຳປີ ຂອງກະຊວງ ແລະ ຈັດແບ່ງງົບປະມານການລົງທຶນຂອງລັດ ສຳລັບການຄົ້ນຄວາ ພັດທະນາວິທະຍາສາດ ແລະ ເຕັກໂນໂລຊີ ໃຫ້ແກ່ຂະແໜງການຄົ້ນຄວາຕ່າງໆທີ່ກ່ຽວຂ້ອງ; ຄຸ້ມຄອງ, ນຳໃຊ້ກອງທຶນວິທະຍາສາດ, ເຕັກໂນໂລຊີ ແລະ ນະວັດຕະກຳ ຕາມລະບູບການທີ່ໄດ້ກຳນົດໄວ້;
- 4.11 ແຕ່ງຕັ້ງ ແລະ ຍຸບເລີກ ຄະນະກຳມະການ, ຄະນະຮັບຜິດຊອບໂຄງການຕ່າງໆ ເພື່ອປະຕິບັດໜ້າທີ່ໄດ້ໜຶ່ງ ຕາມຄວາມຮູ່ກຮອງຕົວການຂອງວູກງານ;
- 4.12 ອອກໜັງສືບັງຢືນ, ມອບນາມມະຍິດວິທະຍາສາດ, ໃບຍ້ອງຍໍ ແລະ ໃຫ້ປໍາເນັດລາງວັນແກ່ບຸກຄົນ ທີ່ມີທົວຄີດປະດິດສ້າງ, ນັກວິທະຍາສາດ, ນັກຄົ້ນຄວາດີເດັ່ນ ແລະ ການຈັດຕັ້ງທີ່ມີຜົນງານດີເດັ່ນໃນພັດທະນາດ້ານວິທະຍາສາດ, ເຕັກໂນໂລຊີ ແລະ ນະວັດຕະກຳ ຕາມລະບູບການທີ່ລັດວາງອອກ;
- 4.13 ເຂົ້າຮ່ວມ ແລະ ປະກອບຄໍາເຫັນໃນກອງປະຊຸມຢູ່ພາຍໃນ ແລະ ຕ່າງປະເທດ ກ່ຽວກັບບັນຫາ ທີ່ພົວພັນເຖິງວູກງານວິທະຍາສາດ, ເຕັກໂນໂລຊີ ແລະ ນະວັດຕະກຳ; ຊັບສິນທາງປັນຍາ, ມາດຕະຖານ ແລະ ການວັດແທກ ຕາມລະບູບກົດໝາຍ;
- 4.14 ພົວພັນ, ຮ່ວມມື, ພົບປະເຈລະຈາ, ເຊັນບົດບັນທຶກໃນຂອບເຂດສິດຂອງຕົນ; ເຊັນອະນຸສັນຍາ, ສັນຍາກັບຕ່າງປະເທດ ແລະ ອົງການຈັດຕັ້ງສາກົນຕ່າງໆ ຕາມການມອບສິດຂອງລັດຖະບານ;
- 4.15 ປະຕິບັດຂອບເຂດສິດຂຶ້ນງົງ ຕາມການມອບໝາຍ ຂອງລັດຖະບານ.

ໝວດທີ III

ໂຄງປະກອບກົງຈັກການຈັດຕັ້ງ

ມາດຕາ 5. ໂຄງປະກອບກົງຈັກ

ໂຄງປະກອບກົງຈັກ ຂອງກະຊວງວິທະຍາສາດ ແລະ ເຕັກໄນໂລຊີ ປະກອບມີ:

ກ. ຂັ້ນສູນກາງ

1. ຫ້ອງການ;
2. ກົມຈັດຕັ້ງ ແລະ ພະນັກງານ;
3. ກົມກວດກາ;
4. ກົມແຜນການ ແລະ ຮ່ວມມື;
5. ກົມວິທະຍາສາດ;
6. ກົມເຕັກໄນໂລຊີ ແລະ ນະວັດຕະກຳ;
7. ກົມຊັບສິນຫາງປັນຍາ;
8. ກົມມາດຕະຖານ ແລະ ວັດແທກ;
9. ກົມເຕັກໄນໂລຊີຂໍ້ມູນຂ່າວສານ;
10. ສະຖາບັນ ນິເວດວິທະຍາ ແລະ ຊຶ່ວະເຕັກໄນໂລຊີ;
11. ສະຖາບັນ ພະລັງງານທິດແທນ ແລະ ວັດສະດຸໃໝ່;
12. ສະຖາບັນ ເຕັກໄນໂລຊີຄອມພິວເຕີ ແລະ ເອເລັກໂຕ້ມີກ;
13. ຫ້ອງການສະພາວິທະຍາສາດແຫ່ງຊາດ.

ຂ. ຂັ້ນຫ້ອງຖິ່ນ

1. ພະແນກ ວິທະຍາສາດ ແລະ ເຕັກໄນໂລຊີ ຂັ້ນແຂວງ;
2. ຫ້ອງການ ວິທະຍາສາດ ແລະ ເຕັກໄນໂລຊີ ຂັ້ນເມືອງ.

ມາດຕາ 6. ໂຄງປະກອບບຸກຄະລາກອນ

6.1 ມີລັດຖະມົນຕີວ່າການ 1 ຫ່ານ ຊຶ່ງໄດ້ຮັບການແຕ່ງຕັ້ງ, ຍົກຍ້າຍ ຫຼື ປິດຕຳແໜ່ງໂດຍ ປະທານປະເທດ, ບັນພື້ນຖານການສະເໜີ ຂອງນາຍົກລັດຖະມົນຕີ ແລະ ຜ່ານການ ຮັບຮອງຈາກສະພາແຫ່ງຊາດ, ເປັນສະມະຊີກລັດຖະບານ.

- ລັດຖະມົນຕີວ່າການກະຊວງ ວິທະຍາສາດ ແລະ ເຕັກໄນໂລຊີ ມີພາລະບົດບາດ, ໜ້າທີ່ ແລະ ຂອບເຂດສິດຕາມກົດໝາຍວ່າດ້ວຍລັດຖະບານແຫ່ງ ສ.ປ.ປ ລາວ ໄດ້ ກຳນົດໄວ້. ມີຄວາມຮັບຜິດຊອບໂດຍກົງ ຕໍ່ລັດຖະບານ ແລະ ນາຍົກລັດຖະມົນຕີ ກ່ຽວກັບຜົນສຳເລັດ ແລະ ຂໍ້ຂາດຕິກົກຜ່ອງໃນຈັດຕັ້ງປະຕິບັດ ແນວທາງນະໂຍບາຍ

ຂອງພັກ, ລະບູບກົດໝາຍ ຂອງລັດ ໃນຂົງເຂດວຽກງານວິທະຍາສາດ, ເຕັກໂນໂລຊີ, ນະວັດຕະກຳ, ຊັບສິນທາງປັນຍາ, ມາດຕະຖານ ແລະ ການວັດແທກ ແລະ ຫັນຍື, ຂອບເຂດສິດ ຂອງກະຊວງ ທີ່ກຳນົດໃນມາດຕາ 03 ແລະ 04 ຂອງດຳລັດສະບັບນີ້;

- ລັດຖະມົນຕີວ່າການ ໃນກໍລະນີຕິດຂັດ ຫລື ບໍ່ຢູ່ ຕ້ອງມອບສິດປະຈຳການຊົ່ວຄວາ ເປັນລາຍລັກອັກສອນໃຫ້ລັດຖະມົນຕີຊ່ວຍວ່າການທ່ານໄດ້ທ່ານໜຶ່ງ ຮັກສາການແທນ ແລະ ມີສິດເຊັ່ນເອກະສານທາງການແທນ. ໃນເວລາລັດຖະມົນຕີວ່າການກັບຄືນມາ ຜູ້ຮັກສາການແທນ ຕ້ອງລາຍງານວຽກທີ່ຕົນໄດ້ແກ້ໄຂ ໃຫ້ລັດຖະມົນຕີວ່າການຊັບ.

6.2 ລັດຖະມົນຕີຊ່ວຍວ່າການຈຳນວນໜຶ່ງ ໂດຍໄດ້ຮັບການແຕ່ງຕັ້ງ, ຍົກຍ້າຍ ຫຼືປິດຕຳແໜ່ງ ໂດຍນາຍົກລັດຖະມົນຕີ ຕາມການສະເໜີຂອງຄະນະຈັດຕັ້ງສູນກາງພັກ, ບິນພື້ນຖານ ຄວາມເຫັນດີເປັນເອກະພາບ ຂອງລັດຖະມົນຕີວ່າການ.

ລັດຖະມົນຕີຊ່ວຍວ່າການ ເປັນຜູ້ຊ່ວຍລັດຖະມົນຕີວ່າການ ແລະ ລົງເລິກຮັບຜິດຊອບກຸ່ມວ່າງໄດ້ໜຶ່ງ ຕາມການມອບໝາຍ ຂອງລັດຖະມົນຕີວ່າການ.

6.3 ຄະນະນຳດ້ານວິຊາການ ປະກອບດ້ວຍ:

6.4 ມີທົວໜ້າ, ຮອງທົວໜ້າພະແນກ ວຕ ຂັ້ນແຂວງ ແລະ ທົວໜ້າຫ້ອງການ ວຕ ຂັ້ນເມືອງ ຊຶ່ງໄດ້ຮັບການແຕ່ງຕັ້ງ, ຍົກຍ້າຍ ແລະ ປິດຕຳແໜ່ງໂດຍລັດຖະມົນຕີວ່າການກະຊວງ ວິທະຍາສາດ ແລະ ເຕັກໄນໂລເຊີ ບົນພື້ນຖານການເຫັນດີເປັນເອກະພາບກັບຄະນະພັກ-ອຳນາດການປົກຄອງຂັ້ນແຂວງ ແລະ ຂັ້ນເມືອງ;

6.5 ມີບັນດາລັດຖະກອນ ທີ່ສັງກັດຢູ່ໃນໂຄງປະກອບກົງຈັກຂອງກະຊວງ ຢູ່ຂັ້ນສູນກາງ ແລະ ທ້ອງຖິ່ນ ຕາມຕຳແໜ່ງງານທີ່ໄດ້ກຳນົດໄວ້.

ໝວດທີ IV

ຫລັກການ ແລະ ແບບແຜນວິທີເຮັດວຽກ

ມາດຕາ 7. ຫລັກການ

ກະຊວງວິທະຍາສາດ ແລະ ເຕັກໂນໂລຊີ ເຄື່ອນໄຫວ ແລະ ດຳເນີນງານຕາມຫຼັກ
ການລວມສູນປະຊາທິປະໄຕ, ຕົກລົງເຢັນໝູ້ຄະນະ ແລະ ປະຕິບັດລະບອບຫົວໜ້າດູວ; ເສີມ
ຂະຫຍາຍຫົວຄິດປະດິດສ້າງ ຂອງພະນັກງານ-ລັດຖະກອນ ເພື່ອປະກອບສ່ວນເຂົ້າໃນການ
ຄຸ້ມຄອງ ແລະ ພັດທະນາຂະແໜງການຕົນ; ມີການແບ່ງງານ-ແບ່ງຄວາມຮັບຜິດຊອບຢ່າງ
ຈະແຈ້ງໃນໝູ້ຄະນະ ພ້ອມທັງມອບໝາຍສີດ ໃນລະດັບອັນນິ່ອນ ແລະ ສົມເຫດສົມເນີນ
ໃນການແກ້ໄຂບັນຫາຕ່າງໆ ໃນຂອບເຂດຄວາມຮັບຜິດຊອບຂອງຕົນ.

ມາດຕາ 8. ແບບແຜນວິທີເຮັດວຽກ

- 8.1 ເຮັດວຽກມີແຜນການ, ແຜນງານ ແລະ ໂຄງການລະອຽດ; ແກ້ໄຂວຽກງານຢ່າງມີຈຸດສຸມ ແລະ ມີເບື້ອງມາຍໃນຕັ້ງລະໄລຍະ; ປະສານສົມທິບຢ່າງແໜ້ນແຜັນກັບອົງການທີ່ກ່ຽວຂ້ອງ;
 - 8.2 ເຮັດວຽກມີການກວດກາ, ຕິດຕາມຊຸກຍູ້, ສະຫຼຸບຖອດຖອນບົດຮຽນ, ຕິລາຄາເຜີນເສຍ, ຜົນໄດ້ ພົມທັງປະຕິບັດລາຍງານສ່ອງແສງຢ່າງເຂັ້ມງວດ;
 - 8.3 ການເຄື່ອນໄຫວ ຂອງກະຊວງ ຖືເອົາແນວທາງຍຸດທະສາດ, ແຜນນະໂຍບາຍ ຂອງສູນ ກາງພັກ ແລະ ລັດຖະບານ ກ່ຽວກັບວຽກງານວິທະຍາສາດ, ເຕັກໂນໂລຊີ, ນະວັດ ຕະ ກຳ, ຊັບສິນທາງບັນຍາ, ມາດຕະຖານ ແລະ ການວັດແທກ ເປັນທິດທາງ;
 - 8.4 ປະຕິບັດລະບອບປະຊຸມ ແລະ ສ່ອງແສງປະຈຳອາຫິດ, ປະຈຳເດືອນ, 3 ເດືອນ, 6 ເດືອນ ແລະ ປະຈຳປີ ຂອງຄະນະນຳກະຊວງ, ໂດຍມີການເຂົ້າຮ່ວມ ຂອງຄະນະຫ້ອງການ, ຄະນະກົມ, ຄະນະສະຖາບັນແລະ ຄະນະສູນ, ເພື່ອສະຫຼຸບ-ສັງລວມ ຕິລາຄາ ແລ້ວລາຍງານ ໃຫ້ລັດຖະບານ, ນາຍິກລັດຖະມົນຕີ ຢ່າງເປັນບິກາກະຕິ.

ធម៌វត្ថិ V

ມາດຕາ 9. ງົບປະມານ ແລະ ຕາປະທັບ

ກະຊວງວິທະຍາສາດ ແລະ ເຕັກໄນໂລຊີມີງົບປະມານ ແລະ ຕາປະທັບເຢັນ ຂອງ
ຕົນ ເພື່ອຮັບໃຊ້ໃຫ້ແກ່ການຄ້ອນໄຫວວຽກງານທາງລັດຖະການ.

ມາດຕາ 10. ການຜົນຂະໜາຍ

ມອບໃຫ້ລັດຖະມົນຕີວ່າການກະຊວງວິທະຍາສາດ ແລະ ເຕັກໂນໂລຊີ ກຳນົດກຸງວັກ ພາລະບົດບາດ, ໜ້າທີ່, ຂອບເຂດສິດ ແລະ ໂຄງປະກອບການຈັດຕັ້ງ ຂອງຫ້ອງການ, ບັນດາກົມ, ສະຖາບັນ ແລະ ການຈັດຕັ້ງອື່ນໆທີ່ຂຶ້ນກັບກະຊວງ ຕາມທີ່ລະບຸໄວ້ໃນມາດຕາ 5 ຂອງດຳລັດສະບັບນີ້.

ມາດຕາ 11. ການຈັດຕັ້ງປະຕິບັດ

ຫ້ອງວ່າການລັດຖະບານ, ກະຊວງວິທະຍາສາດ ແລະ ເຕັກໂນໂລຊີ, ບັນດາກະຊວງ-ອົງການທຸກເທົ່າກະຊວງ, ບັນດາແຂວງ, ນະຄອນຫຼວງ ແລະ ບັນດາການຈັດຕັ້ງທີ່ກຸງວຂອງ ຈຶ່ງຮັບຮູ້ ແລະ ປະຕິບັດ ດຳລັດສະບັບນີ້ຢ່າງເຂັ້ມງວດ.

ມາດຕາ 12. ຜົນສັກສິດ

ດຳລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ, ຂໍ້ກຳນົດກົດລະບຽບໃດ ທີ່ໄດ້ປະກາດໃຊ້ໃນເນື້ອກ່ອນ ຫາກມີເນື້ອໃນຂດກັບດຳລັດສະບັບນີ້ ລວມແຕ່ຖືກລົບລົງ.

ນາຍົກລັດຖະມົນຕີ ແຫ່ງ ສປປ ລາວ

